
shUdrAmuniH balarAmadAsaH

ಶೂದ್ರಮುನಿಃ ಬಲರಾಮದಾಸಃ

Document Information



Text title : balarAmadAsaH

File name : balarAmadAsaH.itx

Category : misc, article, pradIptakumArananda

Location : doc_z_misc_general

Author : (Copyright) Pradipta Kumar Nanda, Kendrapara, Orissa pknanda65 at gmail.com

Transliterated by : Pradipta Kumar Nanda

Proofread by : Pradipta Kumar Nanda

Acknowledge-Permission: (Copyright) Pradipta Kumar Nanda

Latest update : August 4, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2021

sanskritdocuments.org

ಶೂದ್ರಮುನಿಃ ಬಲರಾಮದಾಸಃ



ಲೇಖಕಃ - ನಂದಪ್ರದೀಪಕುಮಾರಃ

ಮಧ್ಯಯುಗೀಯ ಓಡಿಆ ಸಾಹಿತ್ಯಸ್ಯ ಪ್ರಖ್ಯಾತ ಸಾಹಿತ್ಯಿಕಃ ಪಂಚಸಖಿಷು ಜ್ಯೇಷ್ಠೋ ಬಲರಾಮದಾಸಃ ಅನ್ಯತಮಃ ವಿಲಕ್ಷಣಪ್ರತಿಭಾಸಂಪನ್ನಶ್ಚ ಬಭೂವ . ಅಸೌ ಮಹಾತ್ಮಾ ನ ಕೇವಲಂ ಜ್ಞಾನಿಭಕ್ತೇಷು ಸಮ್ಭ್ರಾಂತಿ ಅಪಿತು ಮಹಾತ್ಮನಾ ಚೈತನ್ಯೇನಾಪಿ ಅಭಿನಂದಿತಃ ಇತಿ ಚೈತನ್ಯಭಾಗವತೇ ಚೈತನ್ಯಚರಿತಾಮೃತೇ ಚ ಪ್ರಾಮಾಣಿಕ-ವಿಷಯಃ . ಶ್ರೀಜಗನ್ನಾಥಸ್ಯ ಅನನ್ಯಭಕ್ತೇಷು ಬಲರಾಮಃ ಶ್ರೇಷ್ಠತಮಃ ಜ್ಞಾನೀನಾಮಗ್ರಗಣ್ಯ ಆಸೀತ್ .

ಯದ್ಯಪಿ ಅಸ್ಯ ಮಹಾನುಭಾವಸ್ಯ ಜನ್ಮವಿಷಯೇ ವಂಶಾನುಚರಿತ-ವಿಷಯೇ ಚ ಕಿಮಪಿ ವಿಶೇಷತದ್ಯಂ ನ ಸಮುಪಲಭ್ಯತೇ ತಥಾಪಿ ಅಸೌ ಮಹಾಪುರುಷಃ 1472 1484 ವಾ ಖ್ರಿಷ್ಣಾಬ್ದ-ಮಧ್ಯೇ (ಕೋಣಾರ್ಕ) ಗೋಪ ಅಂತರ್ಗತ “ಏರಬಂಗ” ನಾಮಕೇ ಸ್ಥಾನೇ ಏಕಸ್ಮಿನ್ ಶುದ್ರಪರಿವಾರೇ ಉತ್ಕಲರಾಜ್ಯೇ ಜನಿಮಲಭತ . ತತ್ರ ಅದ್ಯಾಪಿ ತಸ್ಯ ಸ್ಮೃತಯಃ ಮಿಲಂತಿ . ಯಥಾ ಬಲರಾಮಸ್ಯ ಮಂದಿರಂ ವಿದ್ಯತೇ . ಏರಬಂಗಸ್ಯ ಅನತಿದೂರೇ “ಬೇಗುನಿಆ” ಇತಿ ಸ್ಥಾನೇ ತಸ್ಯ ಸಮಾಧಿಪೀಠೋ ವರ್ತತೇ . ಕವಿಃ ವೈಷ್ಣವ ಆಸೀತ್ ಮಾತ್ರ ನ ಸನ್ನ್ಯಾಸೀ, ವಸ್ತುತಃ ಆದರ್ಶೋ ಗೃಹೀ ಏವ . ಜಗಮೋಹನ ರಾಮಾಯಣಸ್ಯ ಅಂತಿಮೇ ಕಾಂಡೇ ಕವಿನಾ ಪ್ರೋಕ್ತಂ-

“ಭಾವಗ್ರಾಹೀ ಪ್ರಭು ಮೋತೇ ದಯಾ ಕಲೇ .

ಹೃದಯರೇ ವಸಿ ಮೋತೇ ರಾಮಾಯಣೇ ಕಹಿಲೇ ..

ಸೇ ಪ್ರಭು ಕವಿತ್ವ ಅಟ್ಟಿ ಏಥಿರ .

ಲೋಭೇ ಮೋಹರ ನಾಮ ಭಣಾಇಲಿ ಗ್ರಂಥರ ..

ಪಂಡಿತ ಜನ ಶುಣಿ ನ ಧರ ಮೋ ದೋಷ .

ಸಮುದ್ರ ಪಂಹರಿಬಾಕು ಕಲಂಇ ಸಾಹಸ ..

ನಾರಾಯೇಣ ಪ್ರಸಾದೇ ಭವಸಿಂಧು ತರಿ .

ಏಹಾ ಜಾಣಿಣ ಶರಧಾ ಹೋಇಲಾ ಮೋಹೋರಿ ..

ಜನ್ಮೇಣ ಶೂದ್ರ ಮುಂಹಿ ಅಲಪ ವಯೇಸ .

ಗ್ರಂಥ ಕರಿವಾ ಕಾಲೇ ವಯಸ ವತಿಶ ..

ದಾರಾ ಸುತ ಧನ ಸುಖ ಭೋಗ ಶಿರೀ .

ಅರೋಗೀ ದಾತಾಪಣ ದೇಇಭಂತಿ ಹರಿ ..

ಏ ಮರ್ತ್ಯಲೋಕೇ ಮುಂ ಜಗನ್ನಾಥ ಸೇವಿವಿ .

ಇಥಾ ಹೋಇಲೇ ಪುಣ ವೈಕುಂಠಕು ಯಿವಿ ..” ಇತಿ .”

ಈಶ್ವರದಾಸಸ್ಯ ಚೈತನ್ಯಭಾಗವತೇ ಸಃ ಯಾಜಪುರ ಪ್ರದೇಶೇ ಚಂದ್ರಪುರೇ
ಅಜಾಯತ ಇತಿ ಲಿಖಿತಮಸ್ತಿ . ಕಿಂತು ದಾರ್ಡ್ಯತಾಭಕ್ತಿ ರಸಾಮೃತ-ಪುಸ್ತಕೇ
ಸಃ ಸಪರಿವಾರಂ ಪುರ್ಯಾಂ ಅವಸತ್ ಇತಿ ಜ್ಞಾಯತೇ . ಅಸ್ಯ ಪಿತಾ
ಸೋಮನಾಥ ಮಹಾಪಾತ್ರಃ ಮಾತಾ ಚ ಯಮುನಾದೇವೀ ಆಸ್ತಾಂ . ತಸ್ಯ
ಪಿತಾ ಪ್ರತಾಪರುದ್ರ ದೇವಸ್ಯ ಕರ್ಮಚಾರೀ ಆಸೀತ್ . ಅಂತೇ ಸೋಽಪಿ
ಪ್ರತಾಪರುದ್ರ ದೇವಸ್ಯ ರಾಜಭವನೇ ರಾಜಸೇವಾಂ ಕೃತವಾನ್ . ಚೈತನ್ಯದೇವಸ್ಯ
ಸಮ್ಮೇಲನೇನ ತೇನ ರಾಜಸೇವಾಂ ವಿಹಾಯ ವೈಷ್ಣವಧರ್ಮಂ ಗೃಹೀತವಾನ್ .
ಏಕದಾ ಸಃ ಜಗನ್ನಾಥಮಂದಿರಸ್ಥಿತ ಮುಕ್ತಿಮಂಡಪಸಭಾಯಾಂ ವೇದಾಂತಶಾಸ್ತ್ರೇ
ಪಂಡಿತಗೋಷ್ಠೀಷು ಭಾಗಂ ಗೃಹೀತವಾನ್ . ಕಿಂತು ತದಾನೀಂತನ ಪಂಡಿತಾಃ ತಂ
ಶೂದ್ರ ಇತಿ ಮನ್ಯಮಾನಾಃ ಅನಾದರಂ ಕೃತವಂತಃ . ಅತ್ಯಧಿಕ ಭಾವಪ್ರವಣತಾ
ಸಕಾಶಾತ್ ಕೇಚನ ತಂ ಮತ್ತ ಬಲರಾಮ ಇತಿ ಕಥಯಂತಿ . ತತ್ಪ್ರೋಕ್ತ
ಭಗವದ್ಗೀತಾಯಾಂ ತೇನ ಸ್ವಪರಿಚಯಃ ಇದೃಶಃ ಪ್ರದತ್ತಃ-

ಮಹಾಪಾತ್ರ ಸೋಮನಾಥ ತನಯೇ .

ಬಲರಾಮದಾಸ ಗೀತಾರೇ ಕಹೇ .. ಅಪಿ ಚ ರಾಮಾಯಣ್ಯ ಆದಿಕಾಂಡೇ ತೇನ
ಭಣಿತಂ .

“ಸೋಮನಾಥ ಮಹಾಪಾತ್ರ ಕೋಲೇ ಹೋಇಲಿ ಸಂಭೂತ .

ಏಹುಂ ಪಿತಾ ಮೋರ ವಿಷ್ಣುರೇ ಭಕತ ..

ತೇಣ ಜಗನ್ನಾಥ ಮೋತೇ ದಯಾ ಕಲೇ .

ರಾಮಾಯಣ ಗ್ರಂಥ ಮೋ ಮುಖೇ ವಖಾಣಿಲೇ ..

ಮಹಾಮಂತ್ರೀವರ ಸೋಮನಾಥ ಮಹಾಪಾತ್ರ .

ಬಲರಾಮ ದಾಸ ಮುಂ ಯೇ ತಾಹಾಂಕರ ಪುತ್ರ ..” ಇತಿ .

ಬಲರಾಮದಾಸ ಏಕಾಧಾರೇಣ ಕವಿಃ ಸಾಧಕಃ ಭಕ್ತಶ್ಚ . ಪ್ರತ್ಯೇಕಕ್ಷೇತ್ರೇ ಸ
ಅನನ್ಯಗುಣಸಂಪನ್ನ ಆಸೀತ್ . ಭಕ್ತಿಸಾಹಿತ್ಯಪರಂಪರಾಸು ಜ್ಞಾನ-ಯೋಗ-
ಭಕ್ತೀನಾಮೇಕೀಕರಣಂ ತಸ್ಯ ಅನವದ್ಯ-ಕೃತಿಸು ಅನ್ಯತಮಂ . ಉತ್ಕಲೀಯ
ವೈಷ್ಣವ ಧರ್ಮಸ್ಯ ಪಂಚಸಾಧಕಾಃ “ಪಂಚಸಖಾ” ಇತಿ ಉತ್ಕಲಭಾಷಯಾ
ಪರಿಚಿತಾಃ ಸಂತಿ . ಬಲರಾಮ-ಜಗನ್ನಾಥ-ಅಚ್ಯುತಾನಂದ- ಯಶೋವಂತ-
ಅನಂತದಾಸಾಃ ಪಂಚಸಖಾಯಃ ಭವಂತಿ . ಅಚ್ಯುತಾನಂದಸ್ಯ “ಶೂನ್ಯಸಂಹಿತಾ”
ಯಾಂ ಯಶೋವಂತಸ್ಯ “ಚೌರಾಶೀ-ಆಜ್ಞಾ” ಯಾಂ ಚ ಪಂಚಸಖೀನಾಂ ಸಮ್ಯಕ್
ಸೂಚನಾ ಮಿಲತಿ . ಕಿಂತು ಚೈತನ್ಯ ಚರಿತಾಮೃತೇ ಚೈತನ್ಯ ಭಾಗವತೇ ಚ ಏತೇಷಾಂ

ವಿಷಯೇ ನ ಕಿಮಪಿ ತಥ್ಯಂ ಸಮುಪಲಭ್ಯತೇ . ದಿವಾಕರದಾಸಸ್ಯ ಜಗನ್ನಾಥ ಚರಿತಾಮೃತೇ ಬಲರಾಮದಾಸ ವಿಷಯೇ ಲಿಖಿತಮಾಸ್ತೇ . 15/09/1510 ಖ್ರೀಷ್ಣಾಬ್ದೇ ಚೈತನ್ಯೇನ ಸಹ ಬಲರಾಮಸ್ಯ ಸಂಯೋಗೋ ವಿಹಿತಃ . ಚೈತನ್ಯದೇವಃ ಬಲರಾಮಸ್ಯ ಪ್ರತಿಭಯಾ ವಿಮುಗ್ಧೋಽಭೂದಿತಿ ಕತಿಪಯೇಷು ಗ್ರಂಥೇಷು ಉಪಲಭ್ಯತೇ . ಕಥ್ಯತೇ ಬಲರಾಮೋ ವೇಶ್ಯಾಸಕ್ತ ಆಸೀತ್ . ಯಮುನಾನಾಮ್ನೀ ಕಾಮಪಿ ವೇಶ್ಯಾಲಯಂ ಸಃ ಪ್ರತ್ಯಹಂ ಗಚ್ಛತಿ ಸ್ಮ . ಏಕದಾ ರಥಯಾತ್ರಾಕಾಲೇ ಸಹಸಾ ವೇಶ್ಯಾಗೃಹಾದಾಗತ್ಯ ಸಃ ರಥಮುಪರಿ ಆಗತವಾನ್ . ಸೇವಕಾಃ ಬಲರಾಮಂ ವಾರಿತವಂತಃ . ತದಾ ಬಲರಾಮಃ ಸಮುದ್ರತೀರಂ ಗತ್ವಾ ತತ್ರ ಸಿಕತಾಭಿಃ ರಥಂ ನಿರ್ಮಾಯ ರಥಯಾತ್ರಾಂ ಕೃತವಾನ್ . ಅತ್ರ ಬಡದಾಂಡೇ ರಥಃ ನ ಚಲಿತಃ . ಪಶ್ಚಾತ್ ಜಗನ್ನಾಥಸ್ಯ ಸ್ವಪ್ನಾದೇಶೇನ ರಾಜಾ ಬಲರಾಮಂ ಕ್ಷಮಾಂ ಯಾಚಿತ್ವಾ ಸಸಮ್ನಾನಂ ತಂ ಪುನಃ ರಥಂ ಪ್ರತಿ ಆನೀತವಾನ್ . ವಸ್ತುತಃ ಯಮುನಾ ನ ವೇಶ್ಯಾಽಽಸೀತ್ . ಜಗನ್ನಾಥಸ್ಯ ಪರಮಾ ಸಾಧಿಕಾ ಆಸೀತ್ . ಜಗನ್ನಾಥಸ್ಯ ನಿರ್ದೇಶೇನ ಹಿ ಬಲರಾಮಃ ಪ್ರತ್ಯಹಂ ಯಮುನಾಗೃಹಂ ಗಚ್ಛಿ ಸ್ಮ .

ಬಲರಾಮದಾಸಃ ಸಿದ್ಧಸಾಧಕಸ್ಥಥಾ ಪ್ರಖ್ಯಾತೋ ಹರಯೋಗೀ ಆಸೀತ್ . ಪಿಂಡ-ಬ್ರಹ್ಮಾಂಡತತ್ತ್ವೇಷು ತಸ್ಯ ಸಾಧನಾ ಬಲೀಯಸೀ ಆಸೀತ್ . ಪ್ರಬುದ್ಧ-ಬಲರಾಮಸ್ಯ ಜಗನ್ನಾಥೇ ಆಸೀತ್ ಅಖಂಡ ವಿಶ್ವಾಸಃ . ತನ್ನತಾನುಸಾರಂ ಜಗನ್ನಾಥಃ ಸ್ವಯಂ ವೈಕುಂಠವಾಸೀ . ಪುರೀ ಏವ ನಿತ್ಯಧಾಮ . ಕಾಯಾಸಾಧನಯಾ ಹಿ ಮೋಕ್ಷಪ್ರಾಪ್ತಿಃ ಚರಮಲಕ್ಷ್ಯಂ . ಏತದ್ ಬಲರಾಮದಾಸಸ್ಯ ಮುಖ್ಯ-ದರ್ಶನಂ . ಜ್ಞಾನ-ಯೋಗ-ಭಕ್ತೀನಾಂ ಸಮೀಕರಣಾರ್ಥಂ ಹಿ ಬಲರಾಮಸ್ಯ ಪ್ರಯಾಸೋಽತ್ರ ಸಿದ್ಧಃ . . ಬಲರಾಮದಾಸ ಆಸೀತ್ ಜಾತಿಸ್ಮರಃ . ಸಾರಲಾದಾಸಃ ಗೋರಕ್ಷನಾಥ ಇವ ತತ್ಪೂರ್ವಜನ್ಮವೃತ್ತಾಂತಃ ತೇನ ಬಹುಷು ಗ್ರಂಥೇಷು ಸಮುಲ್ಲಿಖಿತಃ . ತಥಾಹಿ ರಾಮಾಯಣಸ್ಯ ಲಂಕಾಕಾಂಡೇ-

“ಮುಂ ಬಲರಾಮದಾಸ ರಾಮಾಯಣ ಅಬತಾರೇ ಥಿಲಿ .

ದಿಹುಡಿ ಧರಿಣ ಮು ಸಮಸ್ತ ದೇಖಿಲಿ ..

ಮತೇ ಆಜ್ಞಾ ದೇಲೇ ಮರ್ತ್ಯ ಪುರಕು ಯಿಬು .

ಕಲಿಯುಗೇ ಶೂದ್ರಮುನಿ ಹೋಇಣ ಜನಮಿಬು ..

ಜನ್ಮಹುಂ ವರ್ಣಕಥಾ ಸುಮರಿಬು ತುಹಿ .

ಶ್ರೀಜಗನ್ನಾಥ ಪ್ರಭು ಯೇ ಮೋಹರ ಗೋಸಾಂಇ” .. ಇತಿ . ಯದಿ ವಾ ಬಲರಾಮಃ ಶೂದ್ರ ಆಸೀತ್ ಕಿಂತು ನ ಅಧಮಃ ನಾಪಿ ಪತಿತಃ ನಾಪಿ ಅಜ್ಞಾನೀ ಏವ . ಕವೇಃ ವಿನಮ್ರತಾ ಹಿ ತಸ್ಯ ಸ್ವಭಾವಂ ಪ್ರಮಾಣಯತಿ . ತದುಕ್ತಿಃ ಅಯೋಧ್ಯಾ ಕಾಂಡೇ-

“ಮುಂಹಿ ಪಾಮರ ಯೇ ವಿಶೇಷೇ ಶೂದ್ರಯೋನಿ .

ಸುಜ್ಞ ಜನೇ ಕೋಪ ನ ಕರಿಬೇ ಏಹಾ ಶುಣಿ ..

ನೀಲಗಿರಿ ಜಗನ್ನಾಥ ಕಿಛು ದಯಾ ಕಲಾ .

ತೇಣು ಸೇ ಗ್ರಂಥಮೋ ಹೃದರು ಸ್ಫುರಲಾ ..

ಬಲರಾಮ ದಾಸ ಮುಂ ಶ್ರೀಹರಿ ಸೇಬಕ .


ಶುಣಿ ಉಪಹಾಸ ನ ಕರ ದುಷ್ಟ ಲೋಕ ” ..

ತನ್ಮತಾನುಸಾರಂ ಮನುಷ್ಯಃ ಬ್ರಾಹ್ಮಣಗೃಹೇ ಜಾತೇ ಸತಿ ನ ಬ್ರಾಹ್ಮಣೋ ಭವಿತುಂ ಪಾರಯತಿ, ಕರ್ಮ ಮನುಷ್ಯಂ ಬ್ರಾಹ್ಮಣಂ ಕರೋತಿ ಶೂದ್ರಂ ವಾ ಕರೋತಿ . ತಸ್ಮಾತ್ ಕರ್ಮ ಪ್ರಧಾನಮತ್ರ . ಪುರಾಣಾಲೋಚನ-ಶಾಸ್ತ್ರಾಲೋಚನ-ಸಭಾಯಾಂ ತಸ್ಯ ಸದೈವ ಯೋಗದಾನಮಾಸೀತ್ . ಬಲರಾಮದಾಸಸ್ಯ ಪ್ರತಿಭಾಂ ಸಂದರ್ಶ್ಯ ತದಾನೀಂ ಬ್ರಾಹ್ಮಣಾನಾಂ ಇರ್ಷಾ ಸೀಮಾ ಲಂಘಿತಾ . ಏಕದಾ ಮುಕ್ತಿಮಂಡಪೇ ಭಗವದ್ಗೀತಾ-ಆಲೋಚನಾ ಪ್ರಸಂಗೇ ಶೂದ್ರೋ ಬಲರಾಮಃ ಉಪಸ್ಥಿತ ಆಸೀತ್ . ಪಂಡಿತ-ಬ್ರಾಹ್ಮಣಾಸ್ತಂ ತತ್ರ ದೃಷ್ಟ್ವಾ ಭರ್ಸಿತವಂತಃ . ತಂ ವಿತಾಡಯಿತುಂ ರಾಜಾನಂ ಪ್ರತಾಪರುದ್ರದೇವಂ ಅನುರೋಧಿತವಂತಃ . ಕಿಂತು ಏಕೇನ ಶೂದ್ರಮುಖೇನ ವೇದೋಚ್ಚಾರಯಿತುಂ ಬಲರಾಮಃ ಬ್ರಾಹ್ಮಣಾನಾಂ ಸಮ್ಮುಖೇ ಪ್ರತಿಜ್ಞಾಂ ಕೃತವಾನ್ . ತದಾ ಪಂಡಿತಾಃ ಜನೈಕಂ ಮುಕ-ವಧಿರ-ಭಿಕ್ಷುಕ-ಹರಿದಾಸಂ ಮುಕ್ತಿಮಂಡಪಂ ಪ್ರತಿ ಆನೀತವಂತಃ . ಯದಾ ಬಲರಾಮಃ ಹರಿದಾಸಸ್ಯ ಮಸ್ತಕಸ್ಪರ್ಶಂ ಕೃತವಾನ್ ತದಾ ಸ ನಿರರ್ಗಲತಯಾ ವೇದಪಾಠಂ ಚಕಾರ . ಏತದ್ಧೃಷ್ಟ್ವಾ ಪಂಡಿತಾಃ ಆಶ್ಚರ್ಯಚಕಿತಾಃ ಬಭೂವುಃ . ರಾಜಾ ಬಲರಾಮಸ್ಯ ಅಲೌಕಿಕತಾಂ ಸನ್ನಿರೀಕ್ಷ್ಯ ಪ್ರಸನ್ನೋಽಭೂತ್ . ಸಸಮ್ಮಾನಂ ಬಲರಾಮಂ ಪ್ರಣಾಮಂ ಚಕಾರ . ಶ್ರೂಯತೇ ಜಗಮೋಹನ-ರಾಮಾಯಣ-ರಚನಾವಸರೇ ಬಲರಾಮದಾಸಃ ಪ್ರಭು-ಜಗನ್ನಾಥೇನ ಸಹ ಲಂಕಾಂ ಗತವಾನ್ . ತಸ್ಮಿನ್ನೇವ ಕಾಲೇ ಜಗನ್ನಾಥಃ ಬಲರಾಮಾಯ ಕಿಮಪಿ ಸುವರ್ಣಹಾರಂ ರಕ್ಷಣಾಯ ಪ್ರದತ್ತಃ . ಪ್ರಾತಃ ಶ್ರೀಮಂದಿರೇ ಸೇವಕೈಃ ಜಗನ್ನಾಥ ಸಮೀಪೇ ಹಾರೋ ನ ದೃಷ್ಟಃ . ಅತ್ರ ಬಲರಾಮಃ ಜಗನ್ನಾಥಸ್ಯ ಹಾರಂ ಸ್ವ ಸಮೀಪೇ ದೃಷ್ಟ್ವಾ ತಸ್ಮೈ ಪ್ರತ್ಯಾವರ್ತಯಿತುಂ ಶ್ರೀಮಂದಿರಮಾಗತವಾನ್ . ಸರ್ವೇ ಬಲರಾಮಂ ಚೌರ ಇತಿ ಕಥಿತವಂತಃ . ಕಾರಾಗಾರೇಽಪಿ ನಿಪತಿತಃ ಸಃ . ರಾತ್ರೌ ಸ್ವಪ್ನೇ ಬಲರಾಮಸ್ಯ ಸ್ವರೂಪಂ ಮಹಾಪ್ರಭೋಃ ಜ್ಞಾತ್ವಾ ಕ್ಷಮಾಂ ಯಯಾಚ ಕಾರಾಮುಕ್ತಂ ಚ ಚಕಾರ ರಾಜಾ . ಜಗನ್ನಾಥಃ ಸದೈವ ಸಿದ್ಧ-ಯೋಗಿನಿಭಿಃ ಪ್ರಪೂಜಿತಃ ಇತಿ ಬಲರಾಮ ಅಭಾಣಿ . ಬಲರಾಮದಾಸಃ ರಾಮತಾರಕಮಂತ್ರಸ್ಯ ಸಿದ್ಧಸಾಧಕ ಆಸೀತ್ . ಸಮಗ್ರ-ಮಧ್ಯಯುಗೀಯ-ಸಾಹಿತ್ಯೇಷು ಬಲರಾಮಸ್ಯ ಕತಿಪಯಾನಿ ಸಾಹಿತ್ಯಾನಿ ಕುಸಂಸ್ಕಾರಾದಿ ಕ್ಷೇತ್ರೇಷು ಸಮಾಜವಿಪ್ಲವಸ್ಯ ವಹ್ನಿಂ ಪ್ರಜ್ವಾಲಯಂತಿ . ಸಮಾಜ ಸಂಸ್ಕಾರಕಾರ್ಯೇಷು ಸಹಾಯಕಾಃ ಭವಂತಿ . ಬಲರಾಮಸ್ಯ ಬಹವೋ ರಚನಾವಲ್ಯಃ ದೃಷ್ಟಿಗೋಚರಾ ಭವಂತಿ . ತೇಷು ಜಗಮೋಹನ

ರಾಮಾಯಣ(ದಾಂಡಿ ರಾಮಾಯಣ)-ಬ್ರಹ್ಮಪುರಾಣ-ಮಹಾಭಾರತ-ಚಂಡೀಪುರಾಣ-
 ಲಕ್ಷ್ಮೀಪುರಾಣ-ಕುರಾಲಪುರಾಣ-ನಾಮರತ್ನಗೀತಾ-ಮೃಗುಣೀಸ್ತುತಿ-ದುರ್ಗಾಸ್ತುತಿ-
 ಕಾಂತಕೋಇಲಿ-ಕಮಲಲೋಚನ ಚೌತಿಷಾ-ವಾರಮಾಸೀ-ಭಾವನಮುದ್ರ-ವಟ
 ಅವಕಾಶ-ಭಕ್ತಿ ರಸಾಮೃತ ಸಿಂಧು-ಸಭಾವಿನೋದ-ರಾಮವಿಭಾ-ಕೃಷ್ಣಲೀಲಾ-
 ರಸಕೇಲಿ-ಬ್ರಹ್ಮಾಂಡಭುಗೋಲ-ಶರೀರಭುಗೋಲ-ಬೇಡಾ ಪರಿಕ್ರಮಾ-
 ಅರ್ಜುನಗೀತಾ-ಗಜನಿಸ್ತಾರಣ ಗೀತಾ-ಭಗವದ್ಗೀತಾ-ಅಮರಕೋಶಗೀತಾ-
 ಗುಪ್ತಗೀತಾ-ಛಿತಿಶ ಗುಪ್ತಗೀತಾ-ಗರುಡ ಗೀತಾ-ವಿರಾಟಗೀತಾ-ಗಣೇಶ ವಿಭೂತಿ
 ಗೀತಾ-ಗೀತಾಸಾರ-ನೀಲಸುಂದರ ಗೀತಾ-ಕಲಿಭಾರತ-ಬೌಲಾ ಅಧ್ಯಾಯ-ಪಣಸ
 ಚೋರೀ ಇತ್ಯಾದಿ ಗ್ರಂಥಾಃ ವೈಶಿಷ್ಟ್ಯಮಾವಹಂತಿ . ಏಷು ಗ್ರಂಥೇಷು ಜಗಮೋಹನ
 ರಾಮಾಯಣಂ ಸಾಹಿತ್ಯದೃಷ್ಟ್ಯಾ ಅತ್ಯುನ್ನತಂ . ದಾಂಡಿ ರಾಮಾಯಣಂ
 ಸಪ್ತಕಾಂಡ ವಿಶಿಷ್ಟಂ . ಮೂಲ-ಸಂಸ್ಕೃತ-ರಾಮಾಯಣಸ್ಯ ಸ್ವಾಧೀನಾನುವಾದಃ
 . ಬ್ರಹ್ಮಾಂಡ ಭುಗೋಲಃ ತತ್ತ್ವಮೂಲಕಃ . ಅತ್ರ ಪಿಂಡ-ಬ್ರಹ್ಮಾಂಡವಿವರಣೇ
 ಸಮುಪಲಭ್ಯತೇ . ಗುಪ್ತಗೀತಾ ವಾ ಬ್ರಹ್ಮಗೀತಾ ಗದ್ಯಪದ್ಯಯೋಃ ಸಂಗಠನಂ,
 ಆಧ್ಯಾತ್ಮಿಕೀ ಪ್ರವೃತ್ತಿಃ . ಅಮರಕೋಷಗೀತಾ ವಿರಾಟಗೀತಯೋಃ ಬ್ರಹ್ಮಜ್ಞಾನಂ
 ಪ್ರಚುರಂ . ಜ್ಞಾನಚೂಡಾಮಣಿಃ ಗದ್ಯಃ ಯೌಗಿಕಃ . ಶ್ರೀಮದ್ಭಗವದ್ಗೀತಾ
 ಮೂಲಗೀತಾಯಾಃ ಸಹಜ ಲೋಕಪ್ರಸಿದ್ಧಃ ಪದ್ಯಾನುವಾದಃ . ಲಕ್ಷ್ಮೀಪುರಾಣಂ
 ಕ್ಷುದ್ರಕಾವ್ಯಂ . ನಾರೀಸಶಕ್ತೀಕರಣ-ವಿಶುದ್ಧ-ಭಕ್ತೇಶ್ಚ ಪ್ರತಿಪಾದನಮತ್ರ . ಅನ್ಯೇ
 ಗ್ರಂಥಾಃ ಆಧ್ಯಾತ್ಮಿಕಚೇತನಾಷು ಪರಿಪೂರ್ಣಾಃ . ಜಗಮೋಹನ ರಾಮಾಯಣಂ
 ದಾಂಡಿವೃತ್ತೇನ (ವಿಷಮಾಕ್ಷರ) ಲಿಖಿತಮಸ್ತಿ . ಸ್ವಕೀಯ ಮೌಲಿಕಪ್ರತಿಭಯಾ ತೇನ
 ರಾಮಾಯಣಸ್ಯ ವಿರಚನಂ ಕೃತಂ ನಾನುವಾದೇನ . ತಾತ್ಕಾಲಿಕ ಸಮಾಜಸ್ಯ
 ಜಾತಿಭೇದಪ್ರಧಾಂ ವಿಲೋಕ್ಯ ಸತ್ವಿಕ್ಷಾಯೈ ತೇನ ಲಕ್ಷ್ಮೀಪುರಾಣಂ ಸಂಪಾದಿತಂ .
 ಯತ್ತು ಸರ್ವೇಷಾಮುತ್ಕಲೀಯಾನಾಂ ಗೃಹೇ ಗೃಹೇ ಪರಿಚಿತಂ . ಮಧ್ಯಯುಗೀಯ
 ಸಿದ್ಧಸಾಹಿತ್ಯ ಪರಂಪರಾಯಾಂ ತಸ್ಯ ಸ್ಥಾನಂ ಮಹತ್ವಪೂರ್ಣಂ ಭಜತೇ . ಸಾಹಿತ್ಯ
 ಮಾಧ್ಯಮೇನ ಸಃ ಆಧ್ಯಾತ್ಮಿಕವಿಪ್ಲವಂ ಸೃಷ್ಟಿಕರ್ತುಂ ಸಮರ್ಥೋಽಭೂತ್ .
 ಓಡಿಆಜಾತೇಃ ಸಶ್ಚಿರೋ ನಮಸ್ಯಃ .

— ಲೇಖಕಃ - ನಂದಪ್ರದೀಪಕುಮಾರಃ

Written by Dr. Pradipta Kumar Nanda, Kendrapara, Orisa pknanda65 at gmail.com

——
Please send corrections to sanskrit@cheerful.com

